

ઉકેલપત્ર : સત્સંગ પરિચય - ૧

(સમય : સવારે ૮ થી ૧૧.૧૫)

(રવિવાર, ૧૫ જુલાઈ, ૨૦૧૮)

- નોંધ :- (૧) આપેલ આવૃત્તિ પ્રમાણેના પુસ્તકના જવાબ જ માન્ય રાખવા. તે સિવાયની આવૃત્તિના જવાબ માન્ય ન રાખવા.
 (૨) જમણી બાજુએ આપેલા અંકો જે તે પ્રશ્નના ગુણાંક દર્શાવે છે.
 (૩) જમણી બાજુએ પ્રશ્નની બાજુમાં કૌંસમાં આપેલા અંકો જે તે પ્રશ્નના જવાબના પાઠ/પાના નંબર દર્શાવે છે.

અગત્યની સૂચના

પ્રશ્નપત્રમાં દરેક પેટા પ્રશ્નની જમણી બાજુ દર્શાવેલ ખાનામાં, લખેલા ગુણની પછીના ખાલી ખાનામાં (ગુણ : ૧)
 પરીક્ષાર્થીને આપેલ ગુણ લખવાના છે. જો પ્રશ્નનો જવાબ ખોટો હોય તો તે ખાનામાં '૦' (આંકડામાં શૂન્ય) લખવું. ખરાં (✓)
 કે ખોટાં (X) ની નિશાની દરેક પેટા પ્રશ્નની ડાબી બાજુની ખાલી જગ્યામાં જ - પ્રશ્ન શરૂ થાય તે પહેલાં જ કરવી.

વિશેષ નોંધ

આપ જ્યારે પેપર તપાસો ત્યારે જ્યારે લાંબા જવાબોમાં દા. ત. ટૂંકનોંધ, પાંચ મુદ્દાના વાક્યો, કારણો વગેરે પ્રશ્નોમાં આપ જ્યારે ફાળવેલા ગુણ કરતાં ઓછા ગુણ આપતાં હોવ ત્યારે પરીક્ષાર્થીએ કયો મુદ્દો નથી લખ્યો જેના તમે ગુણ કાપ્યા છે. તેની તમે ટૂંકમાં ડાબી બાજુ ઉપર નોંધ લખો. દા.ત. માર્ચ-૨૦૧૭માં પ્રવેશ-૧ માં 'જોબનપગીનું પરિવર્તન' ટૂંકનોંધ પૂછાઈ હતી. જેમાં જોબનપગી પ્રાર્થના કરતાં પોતાના દોષનું વર્ણન કરતાં કહે છે. 'પ્રભુ ! હું કુળહીન, કુટિલ, કુપાત્ર, બુદ્ધિહીન છું. મેં આપને ન ઓળખ્યા. દીનબંધુ ! દયા કરો. મારું મહાપાપ મટાડો.' આ મુદ્દો પરીક્ષાર્થીએ નથી લખ્યો તો બાજુમાં તમે લખી શકો કે 'પોતાના દોષ કહે છે.' આટલું જ લખવાનું છે અને તમે ગુણ ઓછા આપી શકો છો એટલે કે ફાળવેલ ગુણ કરતાં ઓછા ગુણ આપતાં પહેલાં બાજુમાં કયો મુદ્દો નથી તેની ટૂંકમાં નોંધ લખવી જરૂરી છે.

(વિભાગ - ૧ : સહજાનંદ ચરિત્ર, પંદરમી આવૃત્તિ, ફેબ્રુઆરી - ૨૦૧૫)

પ્ર.૧ નીચે આપેલાં અવતરણો કોણ, કોને અને ક્યારે કહે છે તે લખો. (કુલ ગુણ : ૮)

નોંધ : - કોણ કહે છે ૧ ગુણ, કોને કહે છે ૧ ગુણ, ક્યારે કહે છે ૧ ગુણ.

૧. “તમે કોના શિષ્ય ?” (૧૮/૧/૧૦૨-૧૦૩)

- ❑ મહારાજ - ત્યાગીઓને (સંતોને)
- ❑ કેટલાક સાધુઓ પોતપોતાને મુક્તાનંદી, બ્રહ્માનંદી એમ ઓળખાવા લાગ્યા. આ મુક્તાનંદી છે અને પેલો બ્રહ્માનંદી છે તેવો ભેદ પાડવા લાગ્યા. આ દૂષણ દૂર કરવા મહારાજે ત્યાગીઓને ઉપરનો પ્રશ્ન પૂછે છે.

૨. “આ ચોખા જેમ ઊજળા દૂધ જેવા અને અણીશુદ્ધ આખા છે.” (૧૫/૨/૮૮)

- ❑ મહારાજ - (સૌને) મુક્તાનંદ સ્વામી
- ❑ કુશળકુંવરબાએ હાથે ફોલીને મોકલેલા ચોખા બતાવીને મહારાજ કહે છે તમને સૌને એવા ચોખ્ખા કરવા છે.

૩. “ચાલો, આજે તમને એવો વેશ આપું કે જેથી તમને કોઈ ઓળખી શકે નહિ.” (૬/૪/૪૦)

- ❑ મહારાજ - પાંચસો સંતોને
- ❑ બાવાઓના ત્રાસની વાત સાંભળીને મહારાજને સંતોનું દુઃખ ખમાયું નહિ. ત્યારે તેમણે કહ્યું.

પ્ર.૨ નીચે આપેલાં વાક્યોનાં કારણો જણાવો. (બે થી ત્રણ લીટીમાં જ) (કુલ ગુણ : ૬)

૧. ગરીબ સોનબાઈને મનમાં બહુ ઓછું આવ્યું. (૧૪/૧/૮૫)

- ❑ ગરીબ સોનબાઈએ મહારાજ અને સંતોને ઘેર જમવાનું આમંત્રણ આપ્યું. આ વાતની ગંગાબાને ખબર પડતાં તેણે સોનબાઈને કહ્યું : ‘તારાં દાળ-ચોખા હલકાં છે. તો તું સાધુઓને જમાડ. મહારાજ માટે સારાં દાળ-ચોખામાંથી બનાવેલો થાળ તૈયાર કરી હું જમાડવા આવીશ. આથી ગરીબ સોનબાઈને મનમાં બહુ ઓછું આવ્યું.

૨. ધર્મદેવ અને ભક્તિદેવીએ ગઢડામાં વાસ કર્યો. (૧૦/૧/૬૩)

- ❑ એક દિવસ ગઢડામાં વાસુદેવ નારાયણના ઓરડે મહારાજ કથા કરતા હતા. ત્યારે મહારાજના આસન તરફથી પ્રકાશનો પૂંજ નીકળ્યો. પુરુષો તરફ ધર્મદેવ અને બાઈઓ તરફ ભક્તિદેવીએ દર્શન દીધાં. મહારાજે કહ્યું : ‘તમે મને વશ કર્યો છે. તેથી તમને અમારા માતા-પિતાની મૂર્તિ દેખાણી. હવે તેઓ પણ અહીં જ વાસ કરીને રહેશે.’

૩. કચ્છમાં જયજયકાર થઈ ગયો. (૨૨/૧/૧૧૮)

- ❑ આ.સં. ૧૮૭૮ના વૈશાખ સુદ પાંચમને દિવસે ભુજનગરમાં મહારાજે નરનારાયણ દેવની સ્થાપના કરી. તેથી કચ્છમાં જયજયકાર થઈ ગયો.

પ્ર.૩ નીચે આપેલા પ્રસંગોમાંથી કોઈ પણ એક પ્રસંગ ઉપર પંદર લીટીમાં ટૂંકનોંધ લખો. (વર્ણનાત્મક) (કુલ ગુણ : ૫)

નોંધ : ટૂંકનોંધના મુખ્ય મુદ્દા હાઈલાઈટ કરેલા છે. એટલા મુદ્દાનો સમાવેશ થયેલો હોય તો પૂરા ગુણ આપવા.

૧. લગ્નનાં બીભત્સ ગીતો બંધ કરાવ્યાં (૧૬/૧/૮૧) ગઢડામાં મહારાજને કાને લગ્નમાં ગવાતાં બીભત્સ ગીતો સાંભળવામાં આવ્યા. તેથી ત્યાંથી એક સેવકને લઈને સુખપુર ગયા. ત્યાં પણ તેવું જ થયું. મહારાજ ઉદાસ થઈ ગયા. હરિભક્તોને મહારાજની ઉદાસીનું કારણ સમજાઈ ગયું. વિશુદ્ધ આચરણનો આગ્રહ સમજાઈ ગયો. તેઓ તરત મહારાજ પાછળ ગયા. માફી માંગી અને બીભત્સ ગીતો ન ગાવાનું વચન આપ્યું. સ્ત્રીઓને કહેવરાવી ગીતો ગાવાનું બંધ કરાવ્યું. મહારાજે આજે સત્સંગીઓમાં નવો સુધારો દાખલ કર્યો. આ. સં. ૧૮૭૩ના મહા સુદ પૂનમે ગામેગામ પ્રત્યે પોતાના આશ્રિતો ઉપર પત્ર ફેરવ્યો. આ પત્ર દ્વારા લગ્નનાં બીભત્સ ગીતો ગાવાની મનાઈ ફરમાઈ. તેને બદલે લગ્નપ્રસંગે રાધા અને રુક્મિણી-વિવાહનાં ધોળ (પદો) ગાવાની આજ્ઞા કરી. એટલું જ નહિ પણ લગ્નપ્રસંગોમાં પણ વાતાવરણ ભક્તિમય રહે તે હેતુથી, મુક્તાનંદ સ્વામી, પ્રેમાનંદ સ્વામી વગેરેને રાધા વિવાહ અને રુક્મિણી-વિવાહનાં પદો (ધોળ) રચવાની આજ્ઞા કરી.

૨. ‘આ ગારો નહી પણ ચંદન છે’ (૨૩/૩/૧૨૦-૧૨૧) વરતાલ ફૂલદોલ કર્યો. તે વખતે વરતાલ મંદિરના બાંધકામનું કામ ચાલતું હતું. બધા સંતો અને હરિભક્તો આ કાર્ય કરતા. મહારાજ ખુરશી નખાવી ત્યાં બેસતા. સૌને બળ, પ્રેરણા અને માર્ગદર્શન આપતા. સૌની સેવાભાવના જોઈ મહારાજ રાજી થયા. મહારાજે કહ્યું : ‘તમો સૌએ ખૂબ દાખડો કર્યો છે. માટે આવો, મળીએ.’ આથી, ભક્તિપ્રિયાનંદે કહ્યું : ‘મહારાજ ! અમારું શરીર ગારાવાળું છે.’ મહારાજ હસીને કહે : ‘એ ગારો નથી પણ એ તો ચંદન છે. માટે આવો, જેનાં ગારાવાળાં અંગ હોય તેને મળીએ.’ કામ કરનારા બધા સંતો અને હરિભક્તોને મહારાજ ભેટ્યા. ગુણાતીતાનંદ સ્વામી દૂર ઊભા હતા. મહારાજે કહ્યું : ‘સ્વામી ! આવો તમને મળીએ.’ સ્વામીએ કહ્યું : ‘મહારાજ ! મારું ગારાવાળું અંગ નથી.’ તેમની સરળ અને નિર્દોષ પ્રકૃતિ જોઈ, ગારાવાળું શરીર ન હોવા છતાં મહારાજ તેમને મળ્યા. અહીં મહારાજે સ્વયં મસ્તક પર ઈંટો ઊંચકી.

૩. જાળિયામાં મંદવાડ ગ્રહણ (૧૩/૧/૮૨-૮૩) સોરઠમાં ફરતા મહારાજ વરજાંગ જાળિયા પધાર્યા. હીરા ઠક્કરને કહ્યું : મારે શરીરે કસર તેથી એકાંતવાળું ઘર બતાવો. હીરા ઠક્કરે પોતાનું ઘર ખાલી કરી આપ્યું. મહારાજે મંદવાડ ગ્રહણ કર્યો. ધાણી ફૂટે તેવો તાવ ધગધગે. આ વાતની જાણ ચારેકોર પહોંચી. સંતો ખબર કાઢવા આવ્યા. મહારાજ કશું ખાય પીવે નહિ. તેર ઉપવાસ થયા. સૌ સંતો હરિભક્તોએ મંદવાડ મૂકવા કહ્યું. પછી મોડી રાતે મહારાજે પેંડા, બરફી ને જલેબી મંગાવ્યા. હીરો ઠક્કર તથા જગો બાબરીયો ભાયાવદરથી ઊંની ઊંની જલેબી લઈ આવી મહારાજને જમાડી. મહારાજે ટાઢે પાણીએ નવરાવવા કહ્યું. રેલો વેણું નદીમાં જાય તો અમે સાજા થઈશું. બધી બાઈઓએ નદીમાંથી પાણીના બેડા સારી લાવવા માંડી. નાજા ભક્ત તથા ભગુજી મહારાજને નવરાવે. ભગુજીને થયું મહારાજને શરદી થશે જાણી પાટલા નીચે થાળી મૂકી ને પાણી વેણુ નદીમાં નંખાવ્યું. મહારાજે અંતરયામી પણે જાણ્યું. મહારાજ કહે હવે રાખો અમે સાજા થઈ ગયા. હવે આંબલીના કાતરા તથા ચીભડા લાવો. મહારાજ જમ્યા. આમ મહારાજે મનુષ્ય લીલા કરી.

પ્ર.૪ નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. (કુલ ગુણ : ૫)

નોંધ :- અડધા સાચા જવાબનાં ગુણ આપવા નહીં.

૧. ડભાણમાં મહારાજે કેટલા દિવસનો યજ્ઞ કર્યો ? (૮/૨/૫૮)

જ. ડભાણમાં મહારાજે અઢાર દિવસનો યજ્ઞ કર્યો.

૨. ગુંસાઈએ સ્વામિનારાયણને કેવા કહ્યા ? (૨/૧/૮)

જ. ગુંસાઈએ સ્વામિનારાયણને જીવનમુક્તા, મણિધર જેવા કહ્યા.

૩. રોઝા ઘોડા માટે દરબારોએ મહારાજને શું કહ્યું ? (૫/૩/૩૩)

જ. ‘આખા કાઠિયાવાડમાં આની એકેય જોડ મળે તેમ નથી.’

૪. મહારાજે કેટલો સમય સત્સંગમાં વિચરી સંપ્રદાય સ્થાપ્યો ? (૨૮/૦૧/૧૫૫)

જ. મહારાજે ૨૮ વર્ષ ૫ મહિના ૨૭ દિવસ સત્સંગમાં વિચરી સંપ્રદાય સ્થાપ્યો.

૫. જૂનાગઢમાં મહારાજે કયા કયા દેવની પ્રતિષ્ઠા કરી ? (૨૭/૨/૧૩૮)

જ. જૂનાગઢમાં મહારાજે રણછોડ-ત્રિકમ, રાધારમણ દેવ અને સિદ્ધેશ્વર મહાદેવની પ્રતિષ્ઠા કરી.

પ્ર.પ આપેલા વિકલ્પોમાંથી ફક્ત સાચા વિકલ્પોની આગળ આપેલા ચોરસ ખાનામાં ખરાની (✓) નિશાની કરો.
(કુલ ગુણ : ૪)

❏ નોંધ : એક કે એકથી વધારે વિકલ્પ સાચા હોઈ શકે. તમામ સાચા વિકલ્પ આગળ જ ખરાની નિશાની કરી હશે તો જ પૂર્ણ ગુણ મળશે, અન્યથા એક પણ ગુણ નહીં મળે.

(૧) ૧, ૩ (૨/૫/૧૬,૧૭) (૨) ૨, ૩ (૧૭/૨/૮૩-૮૪)

પ્ર.દ નીચે આપેલાં વિધાનોમાં ખાલી જગ્યા પૂરો. (કુલ ગુણ : ૪)

❏ નોંધ : બંને જવાબ સાચા હોય તો જ ગુણ આપવા.

૧. હરિશંકર, વેદ (૮/૧/૫૦) ૨. મંદિર, પાઠકવાડી (૨૧/૨/૧૧૧)
૩. વીરદાસ, ફૂલેકા (૪/૧/૨૮) ૪. ૧૮૮૫, આસો (૨૮/૧/૧૪૦)

(વિભાગ-૨ : સત્સંગ વાચનમાળા ભાગ-૨ બારમી આવૃત્તિ, જૂન - ૨૦૧૬)

પ્ર.૭ નીચે આપેલાં અવતરણો કોણ, કોને અને ક્યારે કહે છે તે લખો. (કુલ ગુણ : ૮)

❏ નોંધ : - કોણ કહે છે ૧ ગુણ, કોને કહે છે ૧ ગુણ, ક્યારે કહે છે ૧ ગુણ.

૧. “અમારી ક્યાં ના છે ! તેમને બોલાવો.” (૩/૨૩-૨૪)

⇒ શ્રીજીમહારાજ - બાઈને (સુથારણ બાઈને)

⇒ મહારાજે મૂળજી બ્રહ્મચારીને વિમુખ કર્યા હતા. તેથી તેમને બોલાવ્યા પણ નહિ. તેની સુથારણ બાઈને ખબર પડતાં તે મહારાજને ઠપકો આપવા ગઈ. ત્યારે મહારાજ કહે છે.

૨. “નહી તો શું તે સૂર્ય નહી ?” (૧/૩-૪)

⇒ નિત્યાનંદ સ્વામી - નરસિંહ પંડ્યાને

⇒ જૂનાગઢ નવાબના મહેલમાં મહારાજની પધરામણી થઈ ત્યારે નરસિંહ પંડ્યા નામનો મહારાજનો પરાજય કરવા દ્વેષથી ત્યાં આવેલો તેના પ્રશ્નનો ઉત્તર આપતાં સ્વામી કહે છે.

૩. “ભગવાન તો કોઈ થઈ શકતું જ નથી.” (૭/૫૪) ⇒ જાગા સ્વામી - નાગર હરિભક્તને

⇒ જાગા સ્વામીનો સમાગમ કરવા આવનાર હરિભક્તોને તેમના વિષે ગુરુભાવ હતો. તેથી તેમના શિષ્યો તેમને ભગવાન સમજે છે. તેવી ખોટી વાતો દ્વેષીઓએ ઉડાડી હતી. તે સંબંધી નાગર હરિભક્તે જ્યારે પૂછ્યું ત્યારે કહે છે.

પ્ર.૮ નીચે આપેલાં વાક્યોનાં કારણો જણાવો. (બે થી ત્રણ લીટીમાં જ) (કુલ ગુણ : ૪)

૧. કરસનજીભાઈ દરરોજ આઠ ઘેર ભિક્ષા માગવા જતા. (૮/૬૪)

જ. હેતવાળા હરિભક્તો તરફથી અનેક પ્રકારની સહાય મળી શક્તી હોવા છતાં સ્વામીની આજ્ઞાનુસાર તેઓ દરરોજ આઠ ઘેર ભિક્ષા માગવા જતાં અને ઝોળીમાં જે કાંઈ આવે તેમાંથી દશાંશ ભાગ ઠાકોરજીને મંદિરમાં અર્પણ કરીને પછી જ ઘેર જતા અને રસોઈ કરીને જમતાં.

૨. લાડુબાએ ભેંશની ચાકરી શરૂ કરી. (૬/૪૩)

જ. લાડુબા એક દિવસ સવારે કટોરો ભરી દૂધ લાવી મહારાજને આપ્યું. તે દૂધમાં મહારાજને દુર્ગંધ આવી. તેથી દૂધ ન પીધું અને કહ્યું, ‘ભેંશે લસણ ખાધું છે’ તેથી દૂધમાં તેની દુર્ગંધ આવે છે. હવેથી અમને દૂધ આપવું હોય તો ભેંશને ઘેર બાંધી રાખવી. અને પાણી પણ અહીંથી સીંચીને પાવું પણ બહાર નીસરવા દેવી નહીં. ક્યાંય ચરવા જવા દેવી નહીં. તો અમે તે ભેંશનું દૂધ પીશું. પછી લાડુબાએ તે પ્રમાણે ભેંશની પણ ચાકરી ઘરે શરૂ કરી.

પ્ર.૯ ‘આચાર્યશ્રી અયોધ્યાપ્રસાદજી મહારાજનો ગુણાતીતાનંદ સ્વામી પ્રત્યેનો પૂજ્યભાવ’ (૪/૩૦) - પ્રસંગ ઉપર પંદર લીટીમાં ટૂંકનોંધ લખો. (વર્ણનાત્મક) (કુલ ગુણ : ૫)

❏ નોંધ : ટૂંકનોંધના મુખ્ય મુદ્દા હાઈલાઈટ કરેલા છે. એટલા મુદ્દાનો સમાવેશ થયેલો હોય તો પૂરા ગુણ આપવા.

આચાર્યશ્રી અયોધ્યાપ્રસાદજી મહારાજને ગુણાતીતાનંદ સ્વામી પ્રત્યે ખૂબ જ પૂજ્યભાવ હતો. સંવત ૧૯૨૩ની સાલમાં આચાર્યશ્રી માંદા પડ્યા ને તેર ઉપવાસ થયા. કેટલીક માનસિક અશાંતિ પણ હતી. તેથી ખાસ ગુણાતીતાનંદ સ્વામીને અમદાવાદ તેડાવ્યા. સ્વામીશ્રીનું અદ્ભૂત સન્માન કર્યું. સ્વામીને જોઈને આચાર્ય મહારાજ ગદ્ગદ થઈ ગયા ને બોલ્યા : ‘સ્વામી ! આપનાં દર્શનથી મને શાંતિ થઈ ગઈ.’ ત્યારબાદ સ્વામીશ્રીએ તેમને કહ્યું, ‘કર્તા શ્રીજીમહારાજ છે. એમની મરજી અનુસાર બધું થાય છે. આપે તેર દિવસથી અન્ન લીધું નથી તો કાંઈક જમો. અને ઉદાસીનતા રાખશો નહી મહારાજ સારું કરશે.’ સ્વામીની આજ્ઞાથી અયોધ્યાપ્રસાદજી મહારાજ જમ્યા. અને આચાર્ય મહારાજના

પુત્ર કેશવપ્રસાદજી મહારાજનું અંતઃકરણ સ્વામીની વાતોથી રંગાઈ ગયું અને પોતાની રજોગુણી પ્રકૃતિનો ત્યાગ કર્યો. રોજ સાંજે કથામાં બેસવા લાગ્યા. આચાર્ય મહારાજના આગ્રહથી સ્વામી બીજે દિવસે સંતમંડળ સાથે હવેલીમાં જમવા પધાર્યા. આચાર્ય મહારાજે સ્વામી માટે સોનાનો થાળ મંગાવ્યો. ને સ્વામીને સોનાના થાળમાં જમવા પ્રાર્થના કરી : ‘હે સ્વામી ! આપ તો મહારાજનું સ્વરૂપ છો તેથી આપને આ થાળમાં જમવામાં બાધ નથી. આપને કંચન અને કચરો બધું સરખું છે. તેથી કૃપા કરી થાળમાં જમો.’ સ્વામી તેમનો ભાવ જોઈ રાજી થયા. પરંતુ શ્રીજીમહારાજની આજ્ઞામાં રંચમાત્ર ફેર ન પડવા દેવો. એવો આગ્રહ સ્વામીનો હતો. તેથી પત્તરને સોનાના થાળમાં મૂકી બાજરાનો રોટલો ને દાળ જમ્યા. સ્વામીનાં દર્શન સમાગમથી આચાર્ય મહારાજને અંતરમાં શાંતિ થઈ ગઈ.

પ્ર.૧૦નીચે આપેલા પ્રશ્નોના એક (સંપૂર્ણ) વાક્યમાં જવાબ લખો. (કુલ ગુણ : ૪)

નોંધ :- અડધા સાચા જવાબનાં ગુણ આપવા નહીં.

૧. જાગા ભક્તને ગુણાતીતાનંદ સ્વામીનો મહિમા પ્રથમવાર કોણે સમજાવેલો ? (૭/૪૮)
- જ. જાગા ભક્તને ગુણાતીતાનંદ સ્વામીનો મહિમા પ્રથમવાર ગોપાળાનંદ સ્વામીએ સમજાવેલો.
૨. મૂળજી બ્રહ્મચારીના જીવનમાંથી આપણે શું કેળવવાનું છે ? (૩/૨૬)
- જ. મૂળજી બ્રહ્મચારીના જીવનમાંથી આપણે સેવા-ભક્તિ તથા નિર્દોષબુદ્ધિ કેળવવાની છે.
૩. મુક્તરાજ કડવા વ્યાસ કયા સ્વામીના યોગમાં આવ્યા હતા ? (૮/૬૧)
- જ. મુક્તરાજ કડવા વ્યાસ રામાનંદ સ્વામીના યોગમાં આવ્યા હતા.
૪. મહારાજે પીંજારાના પુત્રને ક્યારે અને ક્યાં દીક્ષા આપી શું નામ પાડ્યું ? (સંવત) (૨/૧૨)
- જ. મહારાજે પીંજારાના પુત્રને સંવત ૧૮૭૦ની આસપાસ ગઢપુર દીક્ષા આપી ‘નિજબોધાનંદ’ નામ પાડ્યું.

પ્ર.૧૧નીચે આપેલ વિષય માટે સૂચના મુજબ છ સાચા ક્રમ નંબર તથા તે સાચા ક્રમ નંબરને ઘટનાક્રમ પ્રમાણે ગોઠવો. (કુલ ગુણ : ૬)

વિષય : દાદાખાચર (૫/૩૩-૩૫)

- (૧) ફક્ત સાચા નંબરો :

૧	૩	૬	૭	૧૦	૧૧
---	---	---	---	----	----
- (૨) યથાર્થ ઘટનાક્રમ :

૬	૧	૭	૧૦	૧૧	૩
---	---	---	----	----	---

સૂચના : (૧) ફક્ત સાચા નંબરોમાં તમામ છ નંબરો સાચા હશે તો જ ૩ ગુણ મળશે. (૨) યથાર્થ ઘટનાક્રમ પણ સંપૂર્ણ સાચો હશે તો જ ૩ ગુણ મળશે. અન્યથા એક પણ ગુણ નહીં

નોંધ : (૧) ફક્ત સાચા નંબરો : જવાબમાં આપેલ અંક કોઈપણ ક્રમમાં લખેલ હોય પણ તમામ અંક સાચા હોય તો જ સંપૂર્ણ ૩ ગુણ આપવા અન્યથા એક પણ ગુણ ન આપવો. (૨) યથાર્થ ઘટનાક્રમ : ઘટનાક્રમ ઉકેલપત્ર પ્રમાણે હોય તો જ સંપૂર્ણ સાચું ગણી ૩ ગુણ આપવા અન્યથા એક પણ ગુણ ન આપવો.

પ્ર.૧૨નીચે આપેલાં ખોટાં વાક્યોને મથાળાના સંદર્ભમાં સાચાં લખો. (કુલ ગુણ : ૪)

નોંધ :- સંપૂર્ણ સાચું વાક્ય લખ્યું હશે તો જ ગુણ પ્રાપ્ત થશે. અન્યથા એક પણ ગુણ નહીં મળે.

૧. ભક્તરાજ દાદાખાચર : આ કલ્યાંત જોઈ દાદાખાચર અને એમની બહેનો સૌ દોડતાં દોડતાં કારિયાણી આવ્યાં અને કોઈપણ રીતે ગઢપુરમાં જ આશ્રમ કરવા મહારાજને બહુ આજીજી કરી. (૫/૩૮)
- જ. ભક્તરાજ દાદાખાચર : આ સમાચાર સાંભળી દાદાખાચર અને એમની બહેનો સૌ કલ્યાંત કરતાં સારંગપુર આવ્યાં અને કોઈપણ રીતે ગઢપુરમાં જ મંદિર કરવા મહારાજને બહુ આજીજી કરી. (૫/૩૮)
૨. આચાર્ય શ્રી અયોધ્યાપ્રસાદજી મહારાજ : અમદાવાદ દેશની ગાદીના પ્રથમ આચાર્ય રઘુવીરજી મહારાજનો જન્મ સંવત ૧૮૬૬ ના વૈશાખ સુદ બારશના શુભ દિને અયોધ્યા ગામે થયો હતો. (૪/૨૭)
- જ. આચાર્ય શ્રી અયોધ્યાપ્રસાદજી મહારાજ : અમદાવાદ દેશની ગાદીના પ્રથમ આચાર્ય અયોધ્યાપ્રસાદજી મહારાજનો જન્મ સંવત ૧૮૬૫ ના જેઠ સુદ એકાદશીના શુભ દિને છપૈયા ગામે થયો હતો. (૪/૨૭)
૩. મુકુંદાનંદ વર્ણી (મૂળજી બ્રહ્મચારી) : તીવ્ર ભક્તિના વેગથી મૂળજીભાઈ ગામનો ત્યાગ કરી સોમનાથની જાત્રા કરવા નીકળ્યા. ફરતાં ફરતાં માંગરોળ ગામે આવ્યા.
- જ. મુકુંદાનંદ વર્ણી (મૂળજી બ્રહ્મચારી) : તીવ્ર વૈરાગ્યના વેગથી મૂળજીભાઈ ઘરનો ત્યાગ કરી દ્વારિકાની જાત્રા કરવા નીકળ્યા. ફરતાં ફરતાં લોજ ગામે આવ્યા.

૪. સદ્ગુરુ શ્રી નિત્યાનંદ સ્વામી : આવા મહાન બ્રહ્મચારીવર્યની પ્રશંસા કરતાં સ્વામીએ સ્વામીની વાતો (પ્ર.૨/૩)માં કહ્યું છે : “પ્રેમાનંદ સ્વામીને અમારી સેવા કરવી એ અંગ.” (૧/૭)
૪. સદ્ગુરુ શ્રી નિત્યાનંદ સ્વામી : આવા મહાન સદ્ગુરુવર્યની પ્રશંસા કરતાં મહારાજે વચનામૃત (ગઢડા અંત્ય પ્રકરણ ૨૪)માં કહ્યું છે : “નિત્યાનંદ સ્વામીને અમારી પ્રસન્નતા કરવી એ અંગ.” (૧/૭)

(વિભાગ - ૩ : નિબંધ)

પ્ર.૧૩નીચે આપેલા વિષયોમાંથી કોઈ પણ એક ઉપર આશરે ૩૦ લીટીમાં નિબંધ લખો. (કુલ ગુણ : ૧૦)

❧ નોંધ : નિબંધ એ મૌલિક વિષય છે, તેમાં આપેલ મુદ્દા ઉપરાંત બીજા ઘણા પાસા આવરી શકાય છે. જેવાં કે મૌલિકતા, સંપ્રદાય તથા અન્ય સંપ્રદાય વિષયક જ્ઞાન, કથાવાર્તાને આધારે વિષય વસ્તુની વિશેષ છણાવટ, અન્ય આધારભૂત સાહિત્યનો સહારો વગેરે મુદ્દાઓનો સમાવેશ થઈ શકે છે. પરીક્ષાથીએ વિષયને અનુરૂપ આ ઉપરાંત પણ બીજા પ્રસંગો લખ્યા હોય તો તે પણ માન્ય રાખી ગુણ આપવાં.

૧. અક્ષરદેરી સાર્ધ શતાબ્દી મહોત્સવની ચરમસીમાનો અવસર (સ્વામિનારાયણ પ્રકાશ - ફેબ્રુઆરી ૨૦૧૮, પાના નં. ૪૩-૪૯) ૨૨મી જાન્યુઆરી વસંત પંચમીનો પવિત્ર દિવસ - ગોંડલના ઈતિહાસનું અનોખું પૃષ્ઠ લઈને ઉદિત - અનેક મહિમાવંત પાસાંઓની સાથે અક્ષરદેરી સાર્ધશતાબ્દીની ઊજવણી - ભક્તિની આ અનોખી વસંત - અક્ષરદેરી સાર્ધ શતાબ્દી મહોત્સવના આ ચરમસીમા સમા અવસરને માણવા માટે મહોત્સવ સ્થળે ૨:૦૦ વાગ્યાથી માનવ મહેરામણ ૭૫૦૦૦ થી વધુ ભક્તો દ્વારા છલકાયો (૧) ગોંડલી નદીના પૂર્વતટે વિશાળ મંચ - અક્ષરદેરીની વિશાળ પ્રતિકૃતિમાં બ્રહ્મ અને પરબ્રહ્મનાં દર્શન - દેરીની બંને બાજુએ ગુરુવર્યોની ઊભી મૂર્તિઓનાં દર્શનનું સુખ - ૩:૩૦ વાગ્યે ઉત્સવની શરૂઆત - ધૂન, પ્રાર્થના અને અક્ષરદેરીની અભિવંદના કરતાં કીર્તનો - પૂ. વિવેકસાગર સ્વામી દ્વારા અક્ષરપુરુષોત્તમ સિદ્ધાંતનો મહિમા - અક્ષરદેરીમાં રાષ્ટ્રપતિનું આગમન - પ.પૂ. મહંત સ્વામી તથા પૂ. ઈશ્વરચરણ સ્વામી દ્વારા હારતોરા - પૂ. મહંત સ્વામી મહારાજ તથા રાષ્ટ્રપતિ દ્વારા દેરીમાં ચરણારવિંદ પર પુષ્પાંજલિ તથા શ્રદ્ધાદીપનું પ્રાગટ્ય. (૨) (અક્ષરદેરીમાંથી) સમારોહના મંચ પર સભાજનો દ્વારા રાષ્ટ્રગીતનું ગાન તેમજ રાષ્ટ્રપતિને આદર-સન્માન - ગુજરાત રાજ્યના મહાનુભાવોનું સન્માન-સ્વાગત - સ્મૃતિભેટ - પ્રસ્થાનત્રયી સ્વામિનારાયણ વિશિષ્ટ સ્મૃતિભેટ અર્પણ - અક્ષરદેરીના ૧૫૦મી જયંતીના ઉપક્રમે ભારતના સંચાર સંચાર મંત્રાલય દ્વારા અક્ષરદેરીની ગુણાતીતાનંદ સ્વામી સાથેની પોસ્ટલ ટિકીટની પ્રસ્તુતિ કરીને ગુણાતીતાનંદ સ્વામીને અંજલિ - આ પોસ્ટલ ટિકીટનું વિમોચન પોસ્ટ માસ્ટર જનરલ શ્રીએ રાષ્ટ્રપતિજી તથા પૂ. મહંત સ્વામી મહારાજના હસ્તે કરાવ્યું - પૂ. આનંદસ્વરૂપ સ્વામી દ્વારા સંસ્થાન પ્રવૃત્તિઓનો પરિચય - મુખ્ય મંત્રી દ્વારા અક્ષરદેરીનો મહિમા - સ્વયંભૂ યુવા શક્તિની સેવાને બિરદાવી. (૩) રાષ્ટ્રપતિ દ્વારા વસંતપંચમીની શુભેચ્છા સાથે સંબોધન - બિહારના રાજ્યપાલ હતા ત્યારે અહીં પધાર્યા હતા તે અવસરનું સ્મરણ - તેથી જ આ પવિત્ર સ્થળના યોગદાનથી જ રાષ્ટ્રપતિના સ્થાને - આ પ્રસંગે આવેલ પ્રત્યેક શ્રદ્ધાળુનાં માનવ કલ્યાણ તત્પર સેવાભાવથી ફોજનાં રાષ્ટ્રપતિને દર્શન - તેઓ સ્વામીશ્રીના પ્રગતિશીલ વિચારો તથા કાર્યના પ્રશંસક - મંદિરો દ્વારા થતું ચારિત્ર્ય નિર્માણ, સ્વચ્છતા, પવિત્રતા, નૈતિકતા, દિવ્યતાને બિરદાવી, સંસ્થાના હરિભક્તો, સ્વયંસેવકોની કાર્ય દક્ષતા, સમય પાલન, સમયનો ભોગ સંસ્થા માટે આપવાની સેવાથી પ્રભાવિત - વિશ્વશાંતિ માટે ગુરુહરિનો સંકલ્પ અતિ પ્રશંસનીય. (૪) ત્યારબાદ અક્ષરદેરીનો ઈતિહાસ અને મહિમાગાથાનો વિશિષ્ટ કાર્યક્રમ - ભગવાન સ્વામિનારાયણ, ગુણાતીતાનંદ સ્વામી અને ગુણાતીત ગુરુવર્યો દ્વારા પાવન થયેલ પ્રાસાદિક સ્થાનોનો મહિમા - સંવત ૧૯૨૩ના આસો સુદ ૧૨ને ગુરુવારે રાત્રે ૧૨:૪૫ના દિને ગુણાતીતાનંદ સ્વામીએ આ સ્થળે શ્રીવિગ્રહનો ત્યાગ કર્યો, ત્યારથી શાસ્ત્રીજી મહારાજ દ્વારા નિર્માણ સુધીની (અનેક તકલીફો વેઠીને) ગાથા - પ્રસંગોની હૃદયદ્રાવક રજુઆત (૫) પૂ. ઈશ્વરચરણ સ્વામી તેમજ સદ્ગુરુ સંતો દ્વારા મહિમા યુક્ત પ્રવચન - યોગીજી મહારાજ એટલે અક્ષરદેરી અને અક્ષરદેરી એટલે યોગીજી મહારાજ એવું ઐક્ય - સ્વામીશ્રીને પણ ૨૪ કલાક અક્ષરદેરીનું જ રટણ - સ્વામીશ્રીને પણ અહીં ભાગવતી દીક્ષા - અક્ષરદેરીની વૈશ્વિકતા - ત્યારબાદ ‘અક્ષરપુરુષોત્તમ દર્શનના સમર્થનના ઘોષણાપત્રનું સંસ્કૃત તેમજ હિંદીમાં પઠન - ઉપરાંત સંખ્યાબંધ પુસ્તકો - ગ્રંથોનું વિમોચન (૬) અંતમાં પરમ પૂજ્ય મહંત સ્વામીના આશીર્વાદ - શાસ્ત્રીજી મહારાજના દાખડાને બિરદાવ્યો - જો આ કાર્ય ન થયું હોત તો આ સિદ્ધાંત અદ્વરતાલ - ક્યાંય ખૂણામાં રહી જાત - સંપ રાખીને આપણે પ્રગતિ કરવાની છે. અંતમાં, અક્ષરદેરી આપણા સૌનો જીવનપ્રાણ - તેનો મહિમા સમજીએ, સુખ-દુઃખના પ્રસંગોમાં માનતા, પ્રદક્ષિણા, મહાપૂજા કરાવવી, દર્શનની માનતા કરવી. અંતમાં સમૂહ આરતી બાદ ધ્વનિ પ્રકાશ અને નૃત્ય સંવાદના સંયોજનથી થયેલ અદ્ભૂત કાર્યક્રમ નિહાળીને સૌ વિદાય - ‘બ્રહ્મના નાદ’નું ગુંજન ‘જય જય અક્ષરદેરીની, જય જય સાર્ધ શતાબ્દીની’.

૨. સ્વામિનારાયણ સિદ્ધાંતસુધાનો વિમોચન સમારોહ (સ્વામિનારાયણ પ્રકાશ - ઓક્ટો./નવે. ૨૦૧૭, પાના નં. ૧૨-૧૭) પરબ્રહ્મ શ્રી સ્વામિનારાયણ ભગવાને પ્રબોધેલ દાર્શનિક સિદ્ધાંત એટલે અક્ષરપુરુષોત્તમ દર્શનનું રહસ્ય ઉદ્ઘાટન કરતો

અને પ્રાચીન ભારતીયા વાદશૈલીમાં લખાયેલ સંસ્કૃત ગ્રંથ સ્વામિનારાયણ સિદ્ધાંત સુધા પ્રગટ બ્રહ્મસ્વરૂપ મહંત સ્વામી મહારાજ દ્વારા ઉદ્ઘાટિત (૧) પ્રમુખસ્વામી મહારાજની આજ્ઞાથી બી.એ.પી.એસ. સંસ્થાના વિદ્વાન સંત પૂ. ભદ્રેશદાસ સ્વામી દ્વારા લખાયેલ આ ગ્રંથનો વિમોચન સમારોહ - અમેરિકા વિશાળ અક્ષરધામ પરિસરના પ્રાંગણમાં તા.૧૭-૯-૨૦૧૭ની સંધ્યાએ યોજાયો - આ ગૌરવવંતા પ્રસંગે હજારોની મેદની - સંસ્કૃત જગતના પ્રસિદ્ધ વિદ્વાનો તેમજ પશ્ચિમ વિશ્વના સંસ્કૃત ભાષાના વિદ્વાનોની ઉપસ્થિતિ - પૂ. આનંદસ્વરૂપ દ્વારા અક્ષરપુરુષોત્તમનું મહિમાએયુક્ત આખ્યાન - અમેરિકાની યુનિવર્સિટીના પ્રો. દેવેનભાઈ પટેલ દ્વારા વિસ્તૃત અને વિદ્વત્તાસભર પરિચય. (૨) માંગલિક સંગીતમય વાતાવરણ વચ્ચે ગ્રંથકર્તા પૂજ્ય ભદ્રેશસ્વામીએ ગુરુહરિ પૂ. મહંતસ્વામીના કરકમળોમાં ગ્રંથને અર્પણ - પૂ. મહંત સ્વામી મહારાજ દ્વારા ઉદ્ઘાટન - વાતાવરણમાં જય જયકાર - પૂ. ભદ્રેશસ્વામીને આશીર્વાદ ભગવદ્ગીતાના વિદ્વાનશ્રીએ આ અવસરને પોતાના જીવનની અદ્વિતીય સ્મૃતિ ગણાવીને વધાવ્યો. મુખ્ય અતિથિવિશેષ પદે ઉપસ્થિત રહેલા પ્રકાંડ વિદ્વાન તો ગુજરાતીમાં વ્યાખ્યાનનો આરંભ - ગ્રંથ તેમજ ગ્રંથકર્તાને અભિનંદન - આ પ્રસંગે પ.પૂ. મહંત સ્વામી દ્વારા લિખિત અક્ષરપુરુષોત્તમ દર્શનના ઘોષણાપત્રનું પૂર્વભૂમિકા સાથે પૂ. ઈશ્વરચરણ સ્વામી દ્વારા પઠન તેમજ આવો વિરલ દાર્શનિક ગ્રંથ રચવા બદલ ખૂબ અભિનંદન - કાશી વિદ્વત્ત પરિષદ અને સંસ્કૃત જગતના મૂર્ધત્ય સાહિત્યકારો દ્વારા આ ગ્રંથને સ્વતંત્ર દાર્શનિક સિદ્ધાંત તરીકે સમર્થન તામ્રપત્રરૂપે અપાયેલ સમર્થન પત્ર તેમજ ઘોષણા પત્રને પૂજ્ય ભદ્રેશ સ્વામીએ પરમ પૂજ્ય મહંત સ્વામી મહારાજને અર્પણ પૂ. વિવેકસાગર સ્વામીએ આ ઘટનાને વિરલ ઘટના તરીકે વધાવી લીધી. (૩) પૂ. ભદ્રેશસ્વામીએ આ ગ્રંથનો સઘળો યશ પૂ. પ્રમુખસ્વામી મહારાજને - શાસ્ત્રીજી મહારાજને ભાવાંજલિ - તેઓના અપાર પુરુષાર્થોનું સ્મરણ - પૂ. મહંત સ્વામી આશીર્વાદ તથા પૂ. ઈશ્વરચરણ સ્વામીના સતત પ્રોત્સાહને બિરદાવ્યું હતું - વરિષ્ઠ સંતોનું કૃતજ્ઞતાપૂર્વક સ્મરણ - અંતમા, પ.પૂ. મહંત સ્વામી મહારાજે અક્ષરપુરુષોત્તમ મૂર્તિમંત છે તેમ જણાવ્યું - હરિભક્તોમાં પણ આ જ્ઞાનની દૃઢતા - આટલી સિદ્ધિ હોવા છતા ભદ્રેશસ્વામીની નિર્માનીતાને બિરદાવી - મુખ્ય અંશોનું પઠન કર્યું અને આ અક્ષરપુરુષોત્તમ સિદ્ધાંત છે તે ‘અક્ષરપુરુષોત્તમ દર્શન’ એવા નામાભિધાન સાથે ઓળખાવ્યું - શાસ્ત્રીજી મહારાજના આદેશ પ્રમાણે આ નામાભિધાન જ ‘યાવતચંદ્રદિવાકરૌ’ રહેશે. (૪) પશ્ચિમની જુદી જુદી યુનિવર્સિટીઓના પ્રકાંડ વિદ્વાનોએ તેને દિવ્ય અમૃતરૂપ સાર - ગ્રંથ પારંપારિક તેમજ આધુનિક પણ - એક જ લેખક દ્વારા ભાષ્યો પરથી વાદગ્રંથ લખાયો હોય તેવું સંસ્કૃત ગ્રંથોની પરંપરામાં પ્રથમ વખત - કોઈએ ગ્રંથની સરળતા ને બિરદાવી, તો કોઈએ પ્રમાણભૂતતાને, તો કોઈએ વાદગ્રંથમાં ખંડનનો માર્ગ નથી તે વાતને બિરદાવી - કોઈને પણ પાડવાનો પ્રયત્ન નથી - શુદ્ધ સાહિત્યનો ગ્રંથ - આવનારી શતાબ્દીઓમાં લોકો આ ગ્રંથને આધારે ટીકાઓ લખશે - આ ગ્રંથનું મહત્ત્વ સદાને માટે રહેશે - આ ગ્રંથ લોકોને જીવનનું મહત્ત્વ સમજાવશે.

૩. બી.એ.પી.એસ. સંસ્થાના કેન્દ્રોની વિવિધ પ્રવૃત્તિઓ (સ્વામિનારાયણ પ્રકાશ - ઓગષ્ટ ૨૦૧૭, પાના નં. ૪૮-૪૯) બી.એ.પી.એસ. સંસ્થા દ્વારા અનેક પ્રવૃત્તિઓ ચાલે છે. (૧) સત્સંગ જ્ઞાનની અભિવૃદ્ધિ કરતાં અધિવેશનો :- અક્ષરદેરી સાર્ધ શતાબ્દી ઉપક્રમે ભારતના અનેક કેન્દ્રોમાં સંપર્ક કાર્યકરો અને હરિભક્તો માટે સત્સંગ જ્ઞાનની અભિવૃદ્ધિ માટે અધિવેશન - પાંચ પ્રકારની સ્પર્ધા - સ્વામીની વાતોનો મુખપાઠ, સત્સંગ જ્ઞાન પ્રશ્નોત્તરી - ૨૯૦૨૯ ભાઈ-બહેનો ઉત્સાહથી જોડાયા - અક્ષરબ્રહ્મના મહિમાની દૃઢતા કરાવવાનો હેતુ મુખ્ય (૨) પ્રમુખવરણી દિને વડોદરાથી ચાણસદ પદયાત્રા :- ૩૫૦૦ થી વધુ આબાલવૃદ્ધ ભક્તો દ્વારા ઠાકોરજીની પૂજનવિધિ બાદ જયનાદ સાથે ધૂન-ભજન, માળાજાપ સાથે પ્રારંભ - સંતો-હરિભક્તો સામેલ - માર્ગમાં શરબત, પાણીની વ્યવસ્થા - પ્રાસાદિક સ્થાનો તથા બી.એ.પી.એસ. મંદિર અને પ્રાગટ્ય સ્થાને દર્શન - સ્વામીશ્રીની સ્મૃતિ સાથે માંગલિક પ્રાર્થનાઓ (૩) માર્ગનું નામકરણ :- સ્વામીશ્રીના ધામગમન બાદ સ્વામીશ્રીનાં કાર્યોને બિરદાવવા તેઓના પાવનકારી નામ સાથે ચિરંતન સ્મૃતિઓ અંકિત થાય તે માટે ઠેર ઠેર સ્વામીશ્રીના નામ સાથે માર્ગોનું નામકરણ - દહેગામ અને પાલિતાણામાં ‘પ્રમુખસ્વામી મહારાજ માર્ગ’ નામ જાહેર કરાયા. (૪) સંતવૃંદનું વિચરણ :- આસામ અને મેઘાલયમાં ગર્વનરના ભાવભીના આમંત્રણથી સંતોના વૃંદનું વિચરણ - સત્સંગ-સભામાં ગર્વનરશ્રી દ્વારા સ્વામીશ્રીના દિવ્ય જીવન કાર્યને બરિદાવવામાં આવ્યું - ઉત્તરપૂર્વીય પ્રદેશોમાં સત્સંગનાં વિશેષ અમીછાંટણાં (૫) યુવામંડળ દ્વારા ગુણાતીતના પગલે પગલે અભિયાન :- અક્ષરદેરી સાર્ધ શતાબ્દી ઉપક્રમે ગુણાતીતના પગલે પગલે કાર્યક્રમ યુવાનો દ્વારા જે તે ક્ષેત્રના આજુબાજુના ગામડામાં દોઢ દિવસીય વચિરણ - બાળસભા, સંધ્યાફેરી, વ્યસનમુક્તિ અભિયાન, સત્સંગ સભા અને બીજે દિવસે પ્રાતઃકથા, વ્યક્તિગત સંપર્ક (૬) વિવિધ સત્સંગ કેન્દ્રોમાં યુવા શિબિર :- યુવાનોના સર્વાંગી ઘડતર માટે યુવા શિબિરનું આયોજન - દિવ્ય જીવનરેખા એ મધ્યવર્તી વિચાર - અક્ષરબ્રહ્મ અને અક્ષરદેરીનો મહિમા ધરાવતી આ શિબિરમાં સંતોનાં પ્રેરક ઉદ્બોધનો, વીડિયોશો, શ્રુપચર્યા, અક્ષરબ્રહ્મની આવશ્યક્તા વિશે સમજ યુવાનોએ મેળવી હતી.

સમાપ્ત